

حضرۃ مولانا محمد علی حسوانی

استاد دارالعلوم حفایہ

کی

تعزیتی اجتماع میں

حضرت شیخ الحدیث مولانا عبدالحق مظلہ

کا خطاب

وفات

حضرت مولانا محمد علی استاد دارالعلوم حفایہ کی وفات کے موقع پر دارالعلوم کے دارالحدیث ہاں میں
تعزیتی اجتماع ہوا جس میں تمام استاذوں و طلباء نے شرکت کی۔ حضرت مولانا کے ایصالِ ثواب کے لئے
ختم قرآن شریف ہوا جسکے بعد حضرت شیخ الحدیث مولانا عبدالحق مظلہ نے اپنے دعائی کلمات میں انتہائی
رقائق امگیز طریقے سے حضرت مرحوم کی زندگی پر رoshni فراہی۔ ان کے يخطبات اپنی کے الفاظ میں
قارئین کی خدمت میں پیش کیا جا رہے ہے۔ (الوار الحق مدرس دارالعلوم حفایہ)

قال النبی صلی اللہ علیہ وسلم۔ موت العالم موت العالم۔ موت ہر کسی کو آنی ہے جتنی کہ ابنا کو بھی موت
آئی۔ مل من علیہا فانی۔ مگر فنا فنا میں فرق ہے۔ ایک فنا وہ ہے کہ صرف ایک انسان پر طاری ہو جائے جس نے
صرف فرد واحد کے اعمال منقطع ہو جاتے ہیں۔ کیونکہ اس آدمی کا مقصد زندگی اپنے خواک، بیاس و مکان کے لئے
تک دو دکڑا تھا۔ اس کے مرنے سے صرف اس کے اپنے مفادات ختم ہو جاتے ہیں۔ اسکی زندگی کا مقصد صرف
اپنی "انا" کی الائش والائش تھا۔ دوسری موت وہ کہ ایک فرد کے مرنے سے اس کے خاندان اور کنبہ کو نقصان پہنچے
کیونکہ یہ آدمی سارے کنبہ، رشتہ داروں اور عذریزوں کا خیر خواہ و معادرن تھا۔ تیسرا موت اس شخص کی ہے کہ اس کا
مرزاں ایسا مخلوق کے لئے تکلیف اور مصیبت کا باعث ہو۔ یہ وہ موت ہے کہ آدمی اپنی ذات، خواک، مکان،
اور عذریزوں کی فکر میں نہ ہو اور نہ اس کو اپنی اولاد اور کنبہ کا خیال ہو بلکہ کل مخلوق و قوم کی زندگی کی بہتری کا طلبگار ہو۔ اسکی
نشست و برخاست۔ سونا اور امٹھنا مخلوق کی بہتری اور اصلاح کے لئے ہو۔ ایسے آدمی کی وفات سے ساری قوم
کو تکلیف پہنچتی ہے۔ ایک عالم کی موت درحقیقت عالم کی موت ہے۔ خاصکر ایسا عالم جیسے حضرت مولانا محمد علی کو کہ انہوں
نے اپنی ساری زندگی اشاعت دین کے لئے وقف کر رکھی تھی۔ ہم سب پر بلکہ پورے عالم اسلام پر ہر عالم کے احسانات
ہیں۔ آپ نے بخاری شریف میں پڑھا ہے کہ جتباک علام موجود ہوں اور درس و تدریس کا سلسلہ جاری رہے، قیامت

نہ آئے گی۔ قیامت نہ آنے سے پہلے علماء کی کمی آجائے گی مقتدر اور باعث علماء رہئے زمین سے اٹھتے چلے جائیں گے۔ اور ان کی جگہ جہلاد بیچ کر فتاویٰ دیں گے جس سے خود وہ اور قوم بھی گراہ ہو جائیں گی۔ جب تک عالم زندہ ہے، اللہ کا نام بھی زندہ رہے گا۔ اور جب عالم نہ رہے گا تو تباہی و گمراہی کا آنا پھر لقینی ہے۔ یہ علماء ہی کی برکت ہے کہ ہم آج نماز، حج، نکوٰۃ و جہاد اور دیگر عبادات ادا کر رہے ہیں۔ اور جب علماء وفات پاکہ ان کی جگہ جہلاد سے لیں گے تو پھر دہریت، الحاد اور زندگی ہو گا۔ جیسے کہ آپ کو معلوم ہے کہ جب روس میں علماء کے وجود کو ختم کر دیا گیا تو اسکی جگہ الحاد اور دہریت نے سے لی۔ اب دہان اللہ کا نام لینا جرم ہے۔ اور اب آپ کے پڑوسن افذاشتان میں روسی اپنے نظریات کے پھیلانے کیلئے حملہ آور ہوتے ہیں اور دیندار مسلمان اور علماء جن میں سے اکثر اس دارالعلوم حقانیہ کے فضلاء اور پروردہ ہیں ان کے خلاف جہاد کر رہے ہیں۔ محمد اللہ اب بھی دنیا کے بڑے خطہ میں اللہ کے نام لیوا کثیر تعداد میں موجود ہیں۔ ورنہ جب خدا کا نام لینے والا نہ رہے تو قیامت آجائیں گی۔

آج دارالعلوم حقانیہ اور آپ سب کو جو صد مہ حضرت مولانا مرحوم کی وفات سے پہنچا ہے تو یہ صدمہ بے جا نہیں۔ فی الحقیقت ہم سب کا ناقابل برداشت نقصان ہوا ہے، وہ تو انشا اللہ لقیناً جنت الفردوس میں جائیں گے۔ وہ حالتِ سفر میں تھے۔ فقرہ حقیقی کی مشہور دینی کتاب ہدایہ ان کے سلسلہ تھی اور حدیث بنوی کی معروفت دینی کتاب طحادی شریف اپنے قریب مطالعہ کے لئے رکھی ہوئی تھی۔ حرم کے مبارک ایام تھے اور اس سے پہلے دو دن باوجزو صنعت کے صائم رہے۔ یہ سب برکت کی نشانیاں ہیں۔ دیوبند میں ہمارے ایک استاد حضرت مولانا عبد السعیں صاحب شکوہ شریف و مختصر المعانی وغیرہ پڑھاتے تھے، بیمار ہو گئے۔ بیماری پڑھنے پر جب سبتو پڑھانے کے قابل نہ رہے تو ان کے اسباق دیگر اس تذہ کو تقسیم کر دئے گئے کہ جب تک بیماری میں ہیں ہم طلباء کے درس کا سلسلہ جاری رہے۔ حضرت مولانا نے یہ سوچ کر کہ اب میں بیماری کی وجہ سے سبتو پڑھانے کے قابل نہیں رہا۔ مدرسہ والوں کو اپنا استغفاری بچھ دیا۔ جب ہمارے شیخ، شیخ العرب والجم مولانا حسین احمد مدفن ہرماں کو معلوم ہوا تو ان کے پاس تشریف سے جاکر فرمایا کہ اے عبد السعیں کیا تو یہ نہیں چاہتا کہ قیامت کے دن جب اللہ کے سامنے پیش ہو تو تیری نفل میں شکوہ شریف ہو۔ یہ آپکی کتنی سعادت مندی اور نیک بخشی ہو گی۔ اس لئے آپ اپنے نام سے یہ کتاب نہ کھائیں، پڑھانے کا کوئی اور مگر فہرست میں بدستور آپ کا نام ہو گا۔ چنانچہ اسی پر عمل ہوا اور اسی حالت میں ان کا انتقال ہوا۔ حضرت مولانا محمد علی کا بھی یہی طریقہ رہا۔ بیماری کا حملہ گز شترہ سال ہوا تھا اس لئے ہم نے اسال ان کو عرض کیا کہ اس سال صرف آرام کی غرض سے دارالعلوم میں رہیں، نقاہت زیادہ ہے اس لئے اپنے آپ پر اسباق کا بوجہہ ڈالیں۔ مگر رب العزت کو تو ان کے درجات کو بلند کرنا مقصود تھا تو کھر سے آتے ہی فرمایا کہ میری کتب کو کیوں تقسیم کر دیا گیا ہے۔ اور ایسے ہی تدریس شروع کر دی۔ اور پھر آخر میں بھی کتب نفل میں لئے اپنے غالی حقیقی سے جا لے۔

حضرت مولانا محمد علیؒ نے قریباً بہ سال انہائی شفقت محبت اور اخلاص سے تدریس کو جاری رکھا۔ آپ دیکھ رہے ہیں کہ یہ دارالعلوم نہ نوابوں کا ہے اور نہ امیروں کا اور نہ اس کو حکومت کی سرپستی حاصل ہے۔ صرف اللہ کے توکل، حضرت مولانا محمد علیؒ اور آپ جیسے اساتذہ و مُنتظمین، طلباء و معاونین کے خلاص ہی کا نتیجہ ہے کہ اللہ تعالیٰ اس خدمت کو قبول فرمائے ترقی سے نواز رہے ہیں۔ — جیسا کہ میں نے عرض کیا مولانا مرحوم مجتبیہ اخلاص تھے ہمارے ساتھ معاملہ بجاویوں سے بھی زیادہ بہتر رہا۔ دارالعلوم میں عجیب ہے تکلفانہ زندگی گزاری۔ صارے طلباء اور اساتذہ کے ساتھ ہے تکلف تھے۔ ہر فن کی ہر کتاب پڑھانے میں ہاہر تھے۔ حدیث میں ان کو دسترس حاصل تھی۔ فقہ کی اہم کتابیں بہایہ میں کہیں سال پڑھاتے رہے اور اتنی بات اعادگی اور ناعز کے بغیر کہ ہر سال رجب کی ہاتاریخ تک اپنی کتابوں کو ختم کر دیتے اور طلباء بھی بے حد مٹھن رہتے۔ امام بخاریؓ نے غالباً کتاب السعہیں فرمایا ہے کہ علم اللہ تعالیٰ کی صفت ہے۔ پہلے حیات اور پھر علم۔ علم کا جب کسی میں اثر آجائے اور علم کا کچھ حصہ حاصل کرے تو خطرہ ہے کہ اس آدمی میں تکبر آ جائے تو فرمایا کہ علم کے ساتھ تواضع آ جائے۔ حضرت مولانا محمد قاسم ناٹورٹھی کی علم کے ساتھ تواضع کی یہ حالت کے فرمایا کرتے تھے کہ خدا کی قسم اس دیوار سے بھی زیادہ ان پڑھ رہے ہے۔ امام بخاریؓ کی وصیت پر ہمارے تمام اساتذہ اور خاصک مولانا مرحوم کا پورا عمل تھا۔ اور ساری عمر انہیٰ متواضع رہے۔ اگرچہ مجھ سے کبھی انہوں نے ذکر نہیں کیا۔ مگر مختلف ذرائع سے مجھے معلوم ہوتا رہا کہ پاکستان کے بڑے بڑے مدارس والوں نے وقتاً فوتاً حضرت مولانا کو بڑی تحسیں اور تقدیر کی گئی تھیں کیونکہ اسی دارالعلوم سے نکلیں گے۔

غطیم قناعت اور تواضع کے مالک اور علم کے جامع تھے۔ آپ سب طلباء اور گروشنہ فضلاء نے انہی اساتذہ سے اس باق پڑھتے ہیں۔ تواب انہی کے علم کو چھپلاؤ گے۔ انہی اساتذہ میں سے مولانا مرحوم بھی ہیں اور آپ دارالعلوم کے تمام فضلاء کے اشاعتِ درین کا یہ سلسلہ بھی ان کے صدقہ بخاریہ میں شمار ہو گا۔

ابھی عرض کر دیکھا ہوں کہ آج افغانستان میں پیشتر فضلاء جہاد میں مصروف ہیں۔ یہ انہی اساتذہ جن میں حضرت مولانا محمد علیؒ بھی شامل ہیں کی موت کے بعد اس کا اجر و ثواب ان کے لئے صدقاتِ جاریہ کی جیشیت سے ان کے نامہ اعمال میں محسوب کیا جائے گا۔

اس وقت ملک دیرین ملک دارالعلوم کے سینکڑوں فضلاء تدریس و تبلیغ و دیگر دینی امور انجام سے رہے ہیں جو انہی اساتذہ کی کوششوں کا نتیجہ ہے۔ اور اس کا اجر و ثواب بھی حضرت مولانا مرحوم دیگر اساتذہ و معاونین دارالعلوم کے حصہ میں آئے گا۔ اس میں ڈراحت اساتذہ کا ہے۔

بجاویوں دارالعلوم میں بہت بڑی خلاپیدا ہرگزی ہے ہم ایک بڑے مقید راستا زے مرحوم ہو گئے ہیں جو حقیقت یہ ہے کہ حضرت مولانا کے علمی کالات، اخلاقی، دینی اسرائیلی حسن سلوک کی نظر بنا مشکل ہے۔ تیس سال میں کسی کو سخت

بات نہ ہی۔ رب العزت ان کو جنت الفردوس نصیب فرما کر ان کے خاندان، اہل دعیاں، طلباء، لا حقین اور مدرب پر ان کے انوار و بركات قائم و دائم رکھئے۔ اور اس خلاడ کو حسن طریقہ سے پُر فرمادے۔

مولانا مفتی محمود اکابر علماء حبار ہے ہیں۔ قریبی دنوں میں حضرت مولانا مفتی محمود جو علم و سیاست کی عظیم سستی بھتی، اشغال فراگئے، انہوں نے پاکستان میں علم اور علماء کے وقار کو بلند کیا اور علماء کو عزت کا مقام دیا۔ حکومت اور انگریزی خواجی ان سے خائف تھے۔ اور سب پر ان کا رعب تھا۔ انگریز نے علماء کو ذیل کرنے کی جو ناکام کوششیں کیں وہ ہم کو معلوم ہیں۔ انہوں نے علماء اور مذہب اسلام کو لوگوں کی نظرؤں سے گرانے کیلئے ہر حریف استعمال کیا تھا۔ یہ مفتی محمود ہی تھے کہ انہوں نے دوبارہ علماء کو باعزت مقام دلانے کیلئے ان طبقوں کو اپنے جائزہ اقتalam اور علمی ہمارت سے ازالی اور تحقیقی بجا بات کے ذریعے مرعوب کر دیا تھا۔ وزیر اعلیٰ جیسی منصب پر بیٹھ کر جب کہ وہ کروڑوں روپے پیدا کر سکتے تھے فقرانہ زندگی بسر کی اور اپنے بئے مکان تک نہ بنایا۔ مجھے معلوم ہوا تھا کہ کئی لوگوں نے مالی ذرائع سے ان تک رسائی اور فوائد حاصل کرنے کی کوشش کی تھی انہوں نے سارے دنیاوی جاہ و جلال کو عظیماً دیا۔ حضرت مختاروں کی ملاقات کے شے ایک آدمی یورپ سے آیا اور سوال کیا کہ آپ نے بیان القرآن کے نام سے قرآن کی ایک ضخیم تفسیر مرتب کی تو قوم نے آپ کو اس کا گیا عرض اور صلحہ دیا۔ حضرت نے فرمایا ہم یہ دینی خدماً اللہ کی رضا کے لئے کر رہے ہیں اس میں عرض لینے کی ہم کو کوئی ضرورت نہیں۔ مفتی محمود صاحب نے دنیا اور اہل دنیا کو دیکھا دیا کہ اس دن میں اتنی برکت اور تفاسیر ہے کہ جب ایک دیندار آدمی بڑے سے بڑے عہدہ پر بھی فائز ہو جاتے وہ سب دنیاوی الائشوں کو عظیماً دیتا ہے۔ حضرت مولانا محمد علیؒ بھی جاہ و جلال کے طالب نہ تھے۔

چند دن ہوئے بہت بڑے عالم دین حضرت مولانا غلام اللہ خان بھی اس دنیے سے رخصت ہو گئے۔

رب العزت اس امت کو اکابر علماء سے محروم نہ فرمائی۔ مولانا محمد علیؒ کی موت موت العالم، موت الطلباء، موت الدارالعلوم ہے۔ ان کا علیٰ سلسلہ بندہ ہوا۔ رب العزت ان پر رحمت نازل فرما کر جن علماء و اساتذہ کا زمانہ قریب و بعدی میں اشغال ہوا سب کو رحمت کاملہ سے نوازے۔ دل تو بہت کچھ کہنا چاہتا ہے۔ مگر حضرت مولانا کے اتنے کمالات ہیں کہ ان کا شمار نا ممکن ہے۔ حق تعالیٰ ان کے درجات بلند فرما کر ان کے لا حقین، طلباء و فضلاء کو صبرِ حبیل اور ہم سب کو ان کے تبلیغی و تدریسی سلسلہ کو جاری رکھنے کی توفیق عطا فرمائیں کیونکہ اگر یہ سلسلہ ختم ہو تو پھر قیامت کے آثار ہیں۔

